

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 8)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక - 8)

ప్రలయవర్ణనం జగత్సృష్టిప్రకారవర్ణనం చ

ఏవం తావత్ ప్రాకృతప్రక్షయాంతే
బ్రాహ్మే కల్పే హ్యదిమే లబ్ధజన్మా ।
బ్రహ్మ భూయస్త్వత్త ఏవాప్య వేదాన్
సృష్టిం చక్రే పూర్వకల్పోపమానామ్ ॥ 1 ॥

సోఽయం చతుర్యగసహస్రమితాన్యహాని
తావన్మితాశ్చ రజనీర్భహుశో నినాయ ।
నిద్రాత్యసౌ త్వయి నిలీయ సమం స్వస్మై -
ర్నైమిత్తికప్రలయమాహురతోఽస్య రాత్రిమ్ ॥ 2 ॥

అస్మాదృశాం పునరహర్ముఖకృత్యతుల్యాం
సృష్టిం కరోత్యనుదినం స భవత్ప్రసాదాత్ ।
ప్రాగ్భ్రాహ్మకల్పజనుషాం చ పరాయుషాం తు
సుప్తప్రబోధనసమాప్తి తదాఽపి సృష్టిః ॥ 3 ॥

పంచాశద్బుధునా స్వవయోర్ధరూప -
మేకం పరార్థమతివృత్య హి వర్తతేఽసౌ ।
తత్రాంత్యరాత్రిజనితాన్ కథయామి భూమన్
పశ్చాద్దినావతరణే చ భవద్విలాసాన్ ॥ 4 ॥

దినావసానేఽథ సరోజయోనిః
సుషుప్తికామస్త్వయి సన్నిలిత్యే ।

జగంతి చ త్వజ్జరరం సమీయు -
స్తదేదమేకార్ణవమాస విశ్వం || 5 ||

తవైవ వేషే ఫణిరాజి శేషే
జలైకశేషే భువనే స్మ శేషే |
ఆనందసాంద్రానుభవస్వరూపః
స్వయోగనిద్రాపరిముద్రితాత్మా || 6 ||

కాలాఖ్యశక్తిం ప్రలయావసానే
ప్రబోధయేత్యాదిశతా కిలాదౌ |
త్వయా ప్రసుప్తం పరిసుప్తశక్తి -
ప్రజేన తత్రాఖిలజీవధామ్నా || 7 ||

చతుర్యుగాణాం చ సహస్రమేవం
త్వయి ప్రసుప్తే పునరద్వితీయే |
కాలాఖ్యశక్తిః ప్రథమప్రబుద్ధా
ప్రాబోధయత్త్వాం కిల విశ్వనాథ || 8 ||

విబుధ్య చ త్వం జలగర్భశాయీన్
విలోక్య లోకానఖిలాన్ ప్రలీనాన్ |
తేషేవ సూక్ష్మాత్మతయా నిజాంతః -
స్థితేషు విశ్వేషు దదాథ దృష్టిం || 9 ||

త తస్త్వదీయాదయి నాభిరంధ్రా -
దుదంచితం కించన దివ్యపద్మం |
నిలీననిశ్శేషపదార్థమాలా -
సంక్షేపరూపం ముకులాయమానం || 10 ||

తదేతదంభోరుహకుడ్మలం తే
కలేబరాత్ తోయపథే ప్రరూఢం |

బహిర్నిరీతం పరితః స్ఫురద్భిః
 స్వధామభిర్ధావంతమలం న్యకృంతత్ ॥ 11 ॥

సంపుల్లపత్రే నితరాం విచిత్రే
 తస్మిన్ భవద్వీర్యధృతే సరోజే |
 స పద్మజన్మా విధిరావిరాసీత్
 స్వయంప్రబుద్ధాఖిలవేదరాశిః ॥ 12 ॥

అస్మిన్ పరాత్మన్ నను పాద్మకల్పే
 త్వమితథముత్థాపితపద్మయోనిః |
 అనంతభూమా మమ రోగరాశిం
 నిరుంధి వాతాలయవాస విష్ణో ॥ 13 ॥